



ଶକ୍ତି ଓ ନୂତନ ଅକ୍ଷୟ ଶକ୍ତି ମନ୍ତ୍ରୀ ଭାବେ ଦାୟିତ୍ବ ଗ୍ରହଣ କଲେ ଆର କେ ସିଂହ

Posted On: 05 SEP 2017 7:45PM by PIB Bhubaneswar

ଶକ୍ତି ତଥା ନୂତନ ଅକ୍ଷୟ ଶକ୍ତି ମନ୍ତ୍ରୀ (ସ୍ବାଧୀନ ଦାୟିତ୍ବ) ଭାବେ ଶ୍ରୀ ଆର କେ ସିଂହ ଆଜି ଦାୟିତ୍ବ ଗ୍ରହଣ କରିଛନ୍ତି । ଏହି ଅବସରରେ ପୂର୍ବରୁ ଏହି ମନ୍ତ୍ରାଳୟ ଦାୟିତ୍ବରେ ଥିବା ତଥା ନୂତନ ରେଳ ମନ୍ତ୍ରୀ ଶ୍ରୀ ପୀୟୂଷ ଗୋୟଲ ଶ୍ରୀ ସିଂହଙ୍କୁ ଦାୟିତ୍ବ ହସ୍ତାନ୍ତର କରିଥିଲେ । ଦାୟିତ୍ବ ଗ୍ରହଣ ପରେ ସାମ୍ବାଦିକମାନଙ୍କ ସହ ଭାବ ବିନିମୟ କରି ମନ୍ତ୍ରୀ ଶ୍ରୀ ସିଂହ କହିଲେ ଯେ ଶକ୍ତି ଓ ଅକ୍ଷୟ ଶକ୍ତି ମନ୍ତ୍ରାଳୟରେ ସକ୍ରିୟତାର ସହ କାର୍ଯ୍ୟ କରିବାର ପର୍ଯ୍ୟାପ୍ତ ସୁଯୋଗ ରହିଛି ଏବଂ ତାହା ସେ ଭାରିରଖିବେ । ତାଙ୍କ ପୂର୍ବସୂରୀ ଏହି ମନ୍ତ୍ରାଳୟର ଯେଉଁ ଗୁଣାତ୍ମକ ମାନ ଓ କାର୍ଯ୍ୟଦକ୍ଷତା ହାସଲ କରିଛନ୍ତି ସେ ତାହା ବଜାୟ ରଖିବେ । ଏବେ ଦେଶ ଶକ୍ତି କ୍ଷେତ୍ରରେ ଏକ ବଳକା ରାଷ୍ଟ୍ରରେ ପରିଣତ ହୋଇଛି । ଏହି ମନ୍ତ୍ରାଳୟର ଲକ୍ଷ୍ୟ ଓ ଉଦ୍ଦେଶ୍ୟ ତାଙ୍କ ପୂର୍ବସୂରୀଙ୍କ ଦ୍ବାରା ନିରୂପିତ ହୋଇସାରିଛି । ତେଣୁ ଶ୍ରୀ ଗୋଏଲ ଯେଉଁସବୁ ଭଲ କାର୍ଯ୍ୟ ଆରମ୍ଭ କରିଛନ୍ତି ତାହାକୁ ସେ ସଂପୂର୍ଣ୍ଣ କରିବା ସହ ପ୍ରଧାନମନ୍ତ୍ରୀଙ୍କ ଆଶା ଓ ଲକ୍ଷ୍ୟକୁ ନିଶ୍ଚିତ ଭାବେ ପୂରଣ କରିବା ଦିଗରେ ପ୍ରୟାସୀ ହେବେ । ଏହି ଅବସରରେ ନିଜର ବକ୍ତବ୍ୟ ରଖି ଶ୍ରୀ ଗୋଏଲ କହିଲେ ଯେ ସେ ତାଙ୍କ ଟିମରେ ଭାରତ ସରକାରଙ୍କ ସର୍ବୋତ୍କୃଷ୍ଟ ଅଧିକାରୀମାନଙ୍କୁ ପାଇଛନ୍ତି । କାରଣ ତାଙ୍କ ମନ୍ତ୍ରାଳୟର ଏବଂ ପିଏସପିରେ ସର୍ବିଷ ପରସ୍ପର ସହ ସଂଶ୍ଳିଷ୍ଟ । ତେଣୁ ସମସ୍ତେ ନୂତନ ଉତ୍ସାହ ଓ ଉନ୍ନାଦନାର ସହ କାର୍ଯ୍ୟ କରିଥାନ୍ତି । ଦେଶର ସମସ୍ତ ପରିବାରଙ୍କ ନିକଟରେ ଯେଭଳି ବିଜୁଳିଶକ୍ତି ପହଞ୍ଚିପାରିବ ସେହି ଲକ୍ଷ୍ୟକୁ ସାକାର କରିବା ଦିଗରେ ଶ୍ରୀ ସିଂହଙ୍କ ନେତୃତ୍ବରେ ତାଙ୍କ ମନ୍ତ୍ରାଳୟ ସଫଳ ହେବ ଏବଂ ନୂଆ କାର୍ତ୍ତିମାନ ହାସଲ କରିବା ଉପରେ ତାଙ୍କର ପୂର୍ଣ୍ଣ ଆତ୍ମା ଓ ବିଶ୍ବାସ ରହିଛି ବୋଲି ଶ୍ରୀ ଗୋଏଲ କହିଛନ୍ତି ।

(Release ID: 1502128) Visitor Counter : 3

